



2018-2019 లో కుంభరాశి ఫలితములు

ఆదాయం - 8

వ్యయం - 14

రాజ - 7

అవ - 5

ధనిష్ఠ 3, 4 పాదములు, శతభిషం 1, 2, 3, 4 పాదములు, పూర్వాభాద్ర 1, 2, 3 పాదముల యందు పుట్టినవారు “గు, గే, గో, సా, సీ, సు, సే, సో, దా” అను అక్షరములు తమ పేరునకు మొదట గలవారు కుంభరాశికి చెందినవారు.

2018-2019 సంవత్సర ఫలితములు

కుంభరాశి : ఈ రాశివారికి ఈ సంవత్సరం అనుకూలంగా ఉంది. ఏకాదశంలో శనిగ్రహ సంచారం, భాగ్య, దశమ స్థానాలలో గురుగ్రహ సంచారం, గురుశుక్ర మౌఢ్యమిలు, రవిచంద్ర గ్రహణాలు ప్రధాన ఫలితాలను నిర్దేశిస్తున్నాయి. శని ఏకాదశంలో ఉన్న కారణం చేత ఆరు (6) సంవత్సరాల పాటు మీకు అఖండంగా కలిసివస్తుంది, అఘోరపాశుపత హోమం చేయించండి. దీర్ఘకాలిక సమస్యలు పరిష్కారం అవుతాయి. ఆర్థికంగా కూడా బాగుంటుంది. తలపెట్టిన శుభకార్యాలు విజయవంతంగా పూర్తవుతాయి. ఉన్నత ఉద్యోగం లభిస్తుంది. స్థిరచరాస్తులు వృద్ధి చెందుతాయి. సంతానపరంగా చిక్కులు ఏర్పడినా వాటిని అధిరోహించగలుగుతారు. సంతానానికి సంబంధించిన విద్యా విషయాలలో ఖర్చు చాలా ఎక్కువ అవుతుంది. ఇండుకు సంబంధించి రుణాలు చేయవలసిన పరిస్థితి ఏర్పడుతుంది. అడిగి అడగకుండానే అప్పులు లభిస్తాయి. చెప్పుడు మాటలు నమ్మవద్దు. ప్రత్యేక పర్యవేక్షణ ద్వారా నిజాలు నిర్ధారించుకోండి, మీకు మేలు జరుగుతుంది. అపార్థాలు, అపోహలకు దూరంగా వాస్తవాలు గ్రహించడానికి ప్రయత్నించండి, మీకు మేలు జరుగుతుంది. ఇసుక నుండి తైలం తీయవచ్చు, ఇష్టంలేని వ్యక్తుల నుండి ప్రేమాభిమానాలు సాధించడం వల్లకాని పని అని గ్రహిస్తారు. కఠినమైన నిర్ణయాలు తీసుకోవాల్సిన పరిస్థితి ఏర్పడుతుంది. కొంతకాలం రక్తసంబంధీకులతో విభేదాలు చోటు చేసుకుంటాయి. ఆరోగ్యపరమైన సమస్యలు రావచ్చు. మనోనిగ్రహంతో కఠినమైన క్రమశిక్షణతో ఆరోగ్యాన్ని ఓ గాడిలో పెడతారు. సంవత్సర ద్వితీయార్థంలో వెన్ను నొప్పి బాధిస్తుంది. వివాదాలకు, తగాదాలకు దూరంగా ఉండాలని మీరు భావించినా కాలం అందుకు సహకరించదు. మీ మీద వచ్చిన ఆరోపణలను సమర్థవంతంగా త్రిప్పికొడతారు. విదేశీయానసంబంధమైన విషయాలు, విదేశాలలో చదువుకోవడానికి చేసే ప్రయత్నాలు, వ్యాపారాలు, గ్రీన్ కార్డు మొదలైనవి లభిస్తాయి. సానుకూల ఫలితాలు వస్తాయి. రాజకీయంగా అనుకూలంగా ఉంటుంది. సామాజిక సేవా కార్యక్రమాలలో మంచి పేరు వస్తుంది. మీ మీద ఆధారపడ్డ అనేకమందికి న్యాయం చేస్తారు, ఆడుకుంటారు. మీ పరపతి వల్ల మీ వాళ్ళకు ప్రభుత్వపరమైన స్కాలర్‌షిప్పులు, ప్రభుత్వపరమైన

దుఃఖ నివృత్తికి పంచాంగ శ్రవణం ముఖ్యం.

స్కీమ్ల ద్వారా లబ్ధి చేకూరుతుంది. అయినవాళ్ళ విషయంలో అతిజోక్యం చేసుకుంటారు. అందుకు తగిన మంచి ఫలితాలు వస్తాయి. సమాజంలో ఉన్నతస్థాయికి ఎదిగి, కోట్లకొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో మీ ఉన్నతిని చూసి పొంగిపోయే ఆత్మీయుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం ఆవరిస్తాయి. ఆర్ట్ గ్యాలరీలు, బ్యూటీషియన్లు, అలంకార సంబంధిత వ్యాపారాలు లాభిస్తాయి. పంతాలకు, పట్టింపులకు పోకుండా చర్చలతో చాలా సమస్యలు పరిష్కరించుకుంటారు. సంవత్సర ద్వితీయార్ధంలో ప్రభుత్వపరంగా చిక్కులు రావచ్చు. పన్నులు వసూలు చేసే అధికారులు వ్యక్తిగత ద్వేషం పెంచుకుంటారు. అయితే మీ పోరాటపటిమ మంచి ఫలితాన్ని ఇస్తుంది. ప్రభుత్వపరంగా రావాల్సిన రాయితీలు, బిల్స్ సానుకూల పరుచుకోగలుగుతారు. విలువైన పత్రాలు, డాక్యుమెంట్స్ చోరీకి గురి అయ్యే అవకాశం ఉంది, జాగ్రత్త వహించండి. సమాజంలో ఉన్నతస్థానాలలో ఉన్న వ్యక్తులతో కలిసి పనిచేస్తారు. సమాజంలో స్త్రీల వల్ల కొన్ని ఉపయోగాలు ఏర్పడతాయి. చాలామంది మీ పట్ల నమ్మిక కలిగి వాళ్ళ సమస్యలు చెప్పుకుంటారు. వాళ్ళ సమస్యలు పరిష్కరించి స్త్రీల దగ్గర ఒక నమ్మికను ఏర్పరచుకో గలుగుతారు. సంవత్సర ద్వితీయార్ధంలో రెండు నెలలు వృత్తిఉద్యోగాలపరంగా సంతృప్తి ఉండదు. సాంకేతికపరమైన విద్యారంగంలో రాణిస్తారు. అత్యున్నత సాంకేతికవిద్యను అభ్యసించడానికి అవకాశాలు కలిసి వస్తాయి. సంతానపరమైన విషయాలు సజావుగా ఉన్నప్పటికీ కుమార్తె లేక కుమారుడి విషయంలో సమస్యలు ఏర్పడతాయి. వ్యాపారంలో లాభాలు సంతృప్తికరంగానే ఉంటాయి. భాగస్వాముల అసమర్థత వల్ల అధికారులతో చిక్కులు వస్తాయి. సంవత్సర ద్వితీయార్ధంలో ఆత్మీయులతో విరోధాలు, సమ్మతద్రోహం చేసే మిత్రవర్గం, నిర్ణయాలు చెప్పలేని అధికారులు న్యాయం, ధర్మం మీదాకా వచ్చేటప్పటికి కుంటుపడటం, కొనుగోలు అమ్మకాలకు సంబంధించిన వ్యవహారాలలో వచ్చే లాభాలు మీకు పూర్తిగా అందకపోవడం, మీ శిష్యులు, అనుచరులు మంచి అవకాశాలు దక్కించుకుని స్థిరపడటం వంటి సంఘటనలు చోటు చేసుకుంటాయి. ప్రింటింగ్, వ్యాపార ప్రకటనలు, మార్కెటింగ్ లాభిస్తాయి. వ్యాపారస్తులకు జి.ఎస్.టీ. వంటి నూతన విధానం వల్ల ఇబ్బందులు ఎదురవుతాయి. బ్యాంకు లావాదేవీలు చికాకుపరుస్తాయి. ఐశ్వర్యనాగిని ఉపయోగించడం వలన లక్ష్మీకటాక్షం కలుగుతుంది. కాలక్రమంలో ఏర్పడుతున్న మార్పులు మీ ఆలోచనా విధానంపైన ప్రభావం చూపుతాయి. అబద్ధాలు చెప్పి ఎదుటివారిని నమ్మించిన వ్యక్తులు వ్యర్థులు అని కాలం నిర్ణయిస్తుంది. ఎక్కడ చెప్పవలసిన మాటలను అక్కడ చెప్పి లౌక్యంగా విధులు నిర్వహించుకోవడమే సమాజం ప్రవృత్తిగా భావిస్తారు. ఈ విధంగా ప్రవర్తించకపోతే పాము పడగనీడలోనైనా సురక్షితంగా ఉండవచ్చు కానీ, ఈ మోసపూరిత సమాజంలో బ్రతకలేమని గ్రహిస్తారు. భవిష్యత్తును దృష్టిలో ఉంచుకొని ఇప్పటి నుండే లొంగి ఉండటం మీ సిద్ధాంతాలకు విరుద్ధంగా పనిచేయడం మీకు చేతకాదని తేల్చి చెప్పేస్తారు. ఆత్మగౌరవం లేని వ్యక్తుల సాయం అక్కరలేదని తెగతెంపులు చేసుకుంటారు, కృషిని నమ్ముకుంటారు. విదేశీయాన ప్రయత్నాలు సమయం కన్నా ముందే అనుకూలిస్తాయి. అయితే వాటిని సరైన సమయంలో ఉపయోగించుకోలేరు. విదేశాల నుండి

ఆత్మశుద్ధితో చేసిన కర్మలకే పరమాత్మ అనుకూలించగలడు.

వచ్చిన ధనంతో ఉమ్మడిగా విలువైన స్థిరాస్తులు కొనుగోలు చేస్తారు. ఈ విషయం పట్ల సన్నిహితులతో భేదాభిప్రాయాలు వస్తాయి. అసూయ నెలకొంటుంది. ఎవరు చెప్పినా వినని మొండివాళ్ళు మీ మాట వినడం బంధువులలో ఆశ్చర్యం నెలకొంటుంది. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. ప్రతి మంగళవారం, శుక్రవారం అష్టమూలికా తైలంతో 'రాహుకాల దీపం' వెలిగించండి. వృత్తిఉద్యోగాలకు సంబంధించి దొర్లిన ఒక పొరపాటును రహస్యంగా చక్కబెడతారు. మిత్రుల సహకారం, ప్రోత్సాహం వల్ల మీలో నిద్రాణమైన ప్రతిభాపాటవాలు వెలికి వస్తాయి. ఇది మీకు మానసికంగా ఎంతో ఉత్సాహం కలిగించే అంశము. ఎ.టి.ఎం. కార్డులు, క్రెడిట్ కార్డులు మొదలైన ముఖ్యమైన వస్తువుల పట్ల జాగ్రత్త అవసరము. టి.వి.రంగంలో ఉన్నవారికి మంచి అవకాశాలు కలిసివస్తాయి. ఆహార నియమాలు పాటించాలని నిర్ణయించుకుంటారు. ప్రభుత్వరంగంలో పనిచేసిన వారికి డిప్యూటీషన్ మీద మంచి స్థానం లభిస్తుంది. మీ భాగస్వాముల మధ్య విభేదాలు ఇతరులకు ఉపయోగపడే విధంగా మారడం బాధ కలిగిస్తుంది. నిష్కారణంగా తగాదాలు పెట్టుకుని నోరుజారి పరువు తీసుకొని బజారుకెక్కే ఆత్మీయుల ప్రవర్తన మనోవేదనకు కారణం అవుతాయి. మీ ఓర్పు, సహనం కృత్రిమంగా తెచ్చిపెట్టుకున్నవని అందరికీ అర్థం అవుతుంది. గొప్ప కార్యక్రమాలను శ్రమించి ఒంటరిగా అనుకూల ఫలితాలు సాధిస్తారు. ఉన్నతస్థానాలలోని వారి సహకారం లేకుండా మీరు సాధించిన విజయాలు, మీ వైరి వర్గానికి దిగ్భ్రాంతి కలిగిస్తాయి. శత్రువర్గం బలహీనపడుతుంది. ప్రజాకర్షణ పెరుగుతుంది. రాజకీయమైన పదవులు లభించే అవకాశం ఉంది. నిర్మాణసంబంధమైన కార్యక్రమాలు, కాంట్రాక్టు వ్యవహారాలు మానసిక అసౌకర్యానికి కారణం అవుతుంది, అవి సక్రమంగా సాగవు. గతంలో ఫైనాన్స్ కంపెనీల్లో మీరు దాచిన ధనం కొంతవరకైన వస్తుందని భావిస్తారు. కానీ ఒక్క రూపాయి కూడా మీ చేతికి రాదు. మధ్యవర్తులే మింగుతారు. ప్రభుత్వాలవల్ల కానీ, చట్టాలవల్ల కానీ మీకు ఏమాత్రం లాభం కలుగదు. సంతానం పట్ల కఠినంగా వ్యవహరించాల్సిన పరిస్థితి వస్తుంది. విదేశాలలో ఉన్నతవిద్యను అభ్యసించడానికి చేసే ప్రయత్నాలు ఫలిస్తాయి. దొంగ స్వామీజీల వల్ల కుతంత్ర భావాలు కలిగిన భాగస్వాముల వల్ల మోసపోతారు. ఎవరిని నమ్మితో, ఎవరితో సూతన కార్యక్రమాలు ప్రారంభించాలో నిర్ణయించుకోవడం కష్టతరం అవుతుంది. నమ్మకం నల్లపూస అవుతుంది. కొంత అయోమయం, అస్పష్టత, అనుమానాలకు దారి తీస్తుంది. స్వల్పకాల పరిచితులే అపరిమిత సహాయం చేస్తారు. డాక్యుమెంట్లు, లిఖితపూర్వక వ్యవహారాలయందు జాగ్రత్త వహించండి. కొనుగోలులో మోసపోయే అవకాశాలు ఉన్నాయి, జాగ్రత్త వహించండి. మీకు ఏమాత్రం సంబంధం లేని వివాదాలకు మీరే కారణం అని ప్రచారం జరుగుతుంది. వ్యాపారంలో అనారోగ్యకరమైన పోటీ ఏర్పడుతుంది. వృత్తి ఉద్యోగాలపరంగా, వ్యాపారాలపరంగా మిమ్మల్ని దెబ్బతీయాలని మీ శత్రువర్గం చేసే ప్రయత్నాలు ప్రారంభంలోనే విఫలం అవుతాయి. కీలక సమయంలో ఉన్నతాధికారుల అండదండలు లభిస్తాయి. జీవితభాగస్వామి, ఆత్మీయులతో విభేదాలు కొద్దికాలం చిరాకు కలిగిస్తాయి. పెద్దల ఆరోగ్యం విషయంలో జాగ్రత్తలు అవసరం మోకాళ్ళు, పాదాలకు సంబంధించిన నొప్పులు, ఇ.ఎన్.టి. సమస్యల వల్ల ఇబ్బంది పడే అవకాశం ఉంది. వృత్తిఉద్యోగాలపరంగా సంవత్సర ప్రథమార్థంలో

ధర్మం ఎక్కడ ఉంటే జయం అక్కడ ఉంటుంది.

పురోగతి బాగుంటుంది. ద్వితీయార్థంలో కూడా మంచి అభివృద్ధి కనబడుతుంది. మీరు ఎవరిపైన ఆశలు పెంచుకున్నారో వాళ్ళే మీకు కష్టాలు తెచ్చిపెడతారు. మీ మాటలు వినకుండా పొరపాటు నిర్ణయాలు చేస్తారు. మొండిగా వ్యవహరిస్తారు. కాలం కఠినమైనదని గ్రహిస్తారు. నూతన భాగస్వాముల కూటమిని ఏర్పరుస్తారు. వినూత్నమైన వ్యాపారం ప్రారంభిస్తారు, అనుకూలమైన ఫలితాన్ని సాధిస్తారు. సెల్ఫ్ డ్రైవింగ్, స్విమ్మింగ్ లో తగిన జాగ్రత్తలు తీసుకోండి. మధ్యవర్తిత్వం చేయకండి. గతంలో మీరు డాక్యుమెంట్లపై చేసిన సంతకాలు వివాదాస్పదం అవుతాయి. సాహసోపేతమైన నిర్ణయాలు, సాహసకృత్యాలు అన్నివేళలా సక్రమమైన ఫలితాలను ఇవ్వవు. ఈ విషయం గ్రహించి, సందర్భాన్ని బట్టి నిర్ణయాలు తీసుకోండి. సంవత్సర ద్వితీయార్థంలో విలువైన ఒక భూమి కానీ లేక మీ అభిరుచికి తగిన ఒక గృహాన్ని కానీ ఏర్పరచుకోగలుగుతారు. కాలం కఠినమైనది, ధర్మం నిష్ఠూరమైనది, న్యాయం సమదృష్టి కలిగినటువంటిది. కాలగమనంలో భాగంగా ఈ మూడింటినీ మీరు ఎదుర్కొనవలసి వస్తుంది. నీతి, నిజాయితీలతో విధినిర్వహణ చేస్తున్న మీకు కొంతమంది అధికారుల వల్ల ఇబ్బందులు ఏర్పడే పరిస్థితులు వస్తాయి, మీ ఉద్దేశ్యంలో అవినీతితో సమాజం మైలు పడినప్పటికీ నిజాయితీగా పనిచేస్తున్నటువంటి మీలాంటి వాళ్ళకు ప్రశంసలు వస్తాయని భావిస్తారు. అయితే ప్రశంసలు రాకపోగా అవినీతిపరుల నుండి అడ్డంకులు వస్తాయి. యధార్థమైన ఈ సత్యాన్ని గ్రహించడానికి ఎంతగానో బాధపడతారు. వాస్తవాలు మింగుడు పడవు. కొన్ని సమస్యలు దైవానికే వదిలివేయడం ఉత్తమం అని భావిస్తారు. మధ్యవర్తి సంతకాలు పెట్టవద్దు. స్వేచ్ఛలేషన్ కి దూరంగా ఉండండి. బంధువులలో ఏర్పడిన విభేదాలను పరిష్కరించడానికి విధిలేని పరిస్థితులలో మీరు మధ్యవర్తిత్వం వహించాల్సి వస్తుంది. ఈ నేపథ్యంలో ఒక శుభకార్యానికి మీరు పెద్దమనిషిగా వ్యవహరించాల్సి వస్తుంది. ఇందువల్ల ప్రయోజనం లేకపోగా, మీపైన అనవసరపు నిందలు పడతాయి. స్త్రీ సంతానం పట్ల విశేషమైన శ్రద్ధ కనబరుస్తారు. వాళ్ళ ఉన్నతి కోసం పాటుపడుతున్నాను అనే భావనతో మీరు పడ్డ శ్రమను కూడా మర్చిపోతారు. సువర్ణాభరణాలు, విలువైన ఆస్తులు కొనుగోలు చేసే సమయంలో మోసానికి గురికాకుండా జాగ్రత్త వహించండి. అడుగడుగునా నమ్మకద్రోహులు ఎదురవుతారు. వీళ్ళు ఎక్కడ తారస పడతారో అని ఆలోచిస్తారు. వీళ్ళు స్నేహితులలోనూ, ఆత్మీయులలోనూ, బంధువులలోనూ ఉంటారు. దీని గురించి రెండవ ఆలోచన వద్దు జాగ్రత్త వహించండి. సంవత్సర ప్రారంభంలో ప్రారంభించిన వ్యాపారం బాగా విస్తరిస్తుంది, రొటేషన్ లో లాభాలు బాగుంటాయి. అధికారులకు శక్తికి మించిన లంచాలు ఇవ్వవలసిన పరిస్థితి మీకు ఇబ్బంది కలిగిస్తుంది. వ్యాపారంలో స్త్రీల భాగస్వామ్యం లాభిస్తుంది. అవివాహితులైన వారికి ఈ సంవత్సరం వివాహకాలం. ఉద్యోగం నుండి రిటైర్డ్ అయినవారికి వేరే చోట మంచి ఉద్యోగం లభిస్తుంది, మార్కెటింగ్ రంగంలో ఉన్నవారికి అనుకూల ఫలితాలు వస్తాయి. మీలో ఉన్న క్రియేటివిటీ వల్ల ఎక్కువగా లబ్ధి పొందుతారు. మీకంటూ ఒక ప్రత్యేకమైన స్థానం లభిస్తుంది. కాంట్రాక్టులు, సబ్ కాంట్రాక్టులు, ప్రభుత్వ లీజులు అనుకూలిస్తాయి. సహోదరసహోదరీ వర్గానికి రహస్యంగా మీరు చేసిన ఆర్థిక సహాయం కొందరి తప్పుల వల్ల బయటపడుతుంది. ఈ కారణం వల్ల గృహంలో అశాంతి ఏర్పడుతుంది. చేతగాని వాళ్ళకు, ఎందుకూ పనికిరాని వాళ్ళకి, సోమరిపోతులకు మీరు వివరణ ఇచ్చుకోవలసిన పరిస్థితి ఏర్పడుతుంది. స్నేహితులతో కలిసి

గతం నీ చేతుల్లో లేదు. కానీ భవిష్యత్తు నీ గుప్పిట్లో ఉంది.

చేసే చిన్నచిన్న వ్యాపారాలు చక్కగా కలిపివస్తాయి. స్నేహబంధాల వల్ల మానసిక ఉల్లాసం కలుగుతుంది. విందువినోదాలు అధికం అవుతాయి. కొన్ని రాజకీయ పైరవీలకు మధ్యవర్తిత్వం వహించి మాటపడతారు. మీ స్వంత పలుకుబడితో ఆ కార్యక్రమాలను పూర్తి చేసి మంచి పేరు సంపాదించుకోగలుగుతారు. ముద్రణ, ప్రచురణ, వ్యాపారాలు, తోలు ఉత్పత్తులతో చేయు వ్యాపారాలు, ఫ్యాషీ షాపులు సాధారణంగా ఉంటాయి. మిల్లు, పిండిమరలు, ధాన్యం, వ్యాపారం, ఎలక్ట్రానిక్ వస్తువుల వ్యాపారం బాగుంటాయి. వృత్తిఉద్యోగాలపరంగా మంచి పరిణామాలు ఎదురవుతాయి, మానసిక సంతోషం కలుగుతుంది. సినీ, కళాపరిశ్రమలో ఉన్నవారికి పరిస్థితులు అంత అనుకూలంగా లేవు. ఒకచోట భూమి అమ్మి వేరేచోట భూమిని కొంటారు, ఇది మీకు లాభించే అంశంగా మారుతుంది. న్యాయబద్ధంగా మీకు రావలసిన ఆర్థిక ప్రయోజనాలను కోర్టు ద్వారానే సంపాదించుకోగలుగుతారు. కుటుంబసభ్యులకు బంగారు ఆభరణాలు కొని ఇవ్వాలనే మీ కోరిక నెరవేరుతుంది. తనఖాలో ఉన్న డాక్యుమెంట్స్ విడిపిస్తారు. సమాజంలో అఖండ ఖ్యాతి లభిస్తుంది. ఈ సంతోష సంబరాలను మీరు ఆస్వాదించలేరు. “నా ఉన్నతినీ చూసి గర్వపడే నా ఆత్మీయుడు, సన్నిహితుడు నాకు శాశ్వతంగా దూరమైనప్పుడు ఈ విజయోత్సవాలు, విందులు, వినోదాలు దేనికి ? ఎవరు చూసి సంతోషించడానికి ? అనే వేదన మనసులో చెలరేగుతుంది. “నా స్థితిని చూసి కృత్రిమంగా ఆత్మీయతలు చూపే వారు నా హితులా ? కాదు అధికారం చుట్టూ తిరిగే ఈ భజనపరులు ఎన్నటికీ నా వారు కాదు. నావాడు పోయాడు, నాకు శాశ్వత దుఃఖాన్ని మిగిల్చాడు” ఇలాంటి ఆలోచనలు తీవ్రమైన మనోవేదనకు కారణం అవుతాయి. ముఖ్యులతో పరిచయాలు పెరుగుతాయి. సమాజంలో ఉన్నతవర్గాన్ని శాసించే స్థాయికి ఎదుగుతారు. గతంలో కొనుగోలు చేసిన స్థిరాస్తుల విలువ పెరుగుతుంది. ఎక్కడైతే ఆస్తుల విలువ తగ్గుతుందో, దానిని పట్టుకుని వేలాడకుండా వదిలివేస్తారు. నష్టాల ఖాతాలోకి నెట్టివేస్తారు. ఈ సంవత్సరం ప్రథమార్థం, ద్వితీయార్థం రెండూ అనుకూలంగా ఉన్నాయి.

స్త్రీలకు ప్రత్యేకం :

ఈ కుంభరాశిలో జన్మించిన స్త్రీలకు ఈ సంవత్సరం చాలా బాగుంది. శని ఏకాదశంలో సంచరిస్తున్న కారణం చేత ఆరు (6) సంవత్సరాల పాటు మంచి యోగం నడుస్తుంది. శ్రమకు తగిన ఫలితం లభిస్తుంది. పేరుప్రఖ్యాతులు గొప్ప ఉద్యోగం లభిస్తాయి. స్థిరచరాస్తులు కొనుగోలు చేస్తారు. వ్యాపారంలో మంచి లాభాలు ఉంటాయి. అనారోగ్యం ఉన్నా పెద్దగా బాధించదు. సంతానం సంబంధమైన విషయంలో పురోగతి బాగుంటుంది. విదేశాలలో చదువుకునే అవకాశం, ఉద్యోగం చేసే అవకాశం లభిస్తాయి. ఐఐటి, మెడిసిన్ సీటు లభిస్తాయి. పీజీ సీటు కూడా లభిస్తుంది. రాజకీయంగా చాలా బాగుంది. ప్రజలలో మంచి ప్రఖ్యాతిని ఏర్పరచుకోగలుగుతారు. మీ శత్రువర్గం మీద ఆధిక్యత లభిస్తుంది. నూతన వ్యాపారాలు, టెండర్లు, లీజులు, లైసెన్సెలు, కోర్టుతీర్పులు మొదలైనవి కలిపివస్తాయి. సంతానాన్ని క్రమశిక్షణలో పెట్టడానికి ఎక్కువ ప్రాధాన్యతను ఇస్తారు. వాళ్ళు ఎలాంటి దురలవాట్లకు లోనవకుండా మీ శక్తివంచన లేకుండా శ్రమిస్తారు. పాత రుణాలు తీర్చివేస్తారు. నూతన కంపెనీ ఏర్పాటు కోసం మీ దగ్గర డబ్బులు ఉన్నప్పటికీ బ్యాంక్ రుణాలు చేస్తారు. వ్యాపార విస్తరణ బాగుంటుంది.

ఏది ధర్మమో అది మాత్రం చెబుతాడు వివేకవంతుడు.

విద్యాసంబంధమైన విషయాలు బాగున్నాయి. ఉద్యోగసంబంధమైన విషయాలూ, ప్రమోషన్లు కూడా అనుకూలంగా ఉన్నాయి. పైఅధికారుల అభిమానాన్ని పొందగలుగుతారు, కార్యాలయంలో, వ్యాపారప్రదేశంలో, గృహంలో మీదే అంతిమ నిర్ణయమవుతుంది. అవివాహితులైన స్త్రీలకి వివాహం కుదురుతుంది, మంచి సంబంధం వస్తుంది. దొంగస్వామీజీలను, దొంగబాబాలను, దొంగగురువులను నమ్మి మోసపోతారు. మీరు ఆస్తులు అమ్మిన తరువాత వాటి విలువ పడిపోతుంది. రియల్ ఎస్టేట్ వ్యాపారంలో ఒడిదుడుకులు ఉన్నా నష్టాలు రాకుండా అధిగమించగలుగుతారు. నిర్మాణసంబంధమైన విషయాల్లో నాణ్యతకు ప్రాధాన్యతను ఇస్తారు. లాభాలు తగ్గినా పర్వాలేదని భావిస్తారు. ఇందుకు విరుద్ధంగా మీ భాగస్వాముల నిర్ణయాలు మీకంతగా రుచించవు. సంస్థ గుడ్విల్ ను పెంచుకుంటే శాశ్వతమైనటువంటి దీర్ఘకాలికమైనటువంటి ఫలితాలను పొందగలుగుతామని మీ అంచనా. క్వాలిటీతో పనిలేకుండా అయినంతవరకు డబ్బులు దండుకుండాము అని భావించే మీ భాగస్వాములను దూరంగా ఉంచాలని నిర్ణయం తీసుకుంటారు. ఎవరూ మీ మాటకు ఎదురు చెప్పలేని పరిస్థితి ఏర్పడుతుంది. మీ పలుకుబడి, గుడ్విల్ సమాజంలో మంచి వ్యక్తిగా నమ్మకాన్ని ఏర్పరుస్తుంది. ఆ నమ్మకమే అనేక విషయాల్లో మీ విజయానికి, లాభాలకు కారణమవుతుంది. ప్రతిరోజూ, ప్రతినిత్యం అష్టమూలికా తైలంతో దీపారాధన, సిద్ధగంధంతో మీ ఇష్టమైన దేవుడికి గానీ, దేవతకుగానీ చేసే పూజలో ఉపయోగించండి. లక్ష్మీ చందనంతో, ఆరావళి కుంకుమతో, సుమంగళి పసుపుతో అమ్మవారిని పూజించండి. మంచి ఫలితాలు లభించే అవకాశం ఉంది. సుగంధ సిద్ధ గంధాక్షితలతో పూజలు నిర్వహిస్తే మంచి ఫలితాలు సంప్రాప్తిస్తాయి. ప్రేమవివాహాల పట్ల మీకున్న సదాభిప్రాయం పూర్తిగా పోతుంది. జీవితభాగస్వామి నిరంకుశ ధోరణి, ఇష్టం వచ్చినట్లుగా మాట్లాడడం, శాడిస్ట్లాగా ప్రవర్తించడం, బానిసలాగా చూడటం, మీకు ఏ మాత్రం విలువ ఇవ్వకపోవడం, డబ్బుల కోసం పీడించుకు తినడం, ఎన్ని చేసినా సంతృప్తి పడకపోవడం, మీ కాపురంలో ఇతరుల జోక్యం ఇవన్నీ మీ మానసిక వేదనకు కారణమవుతాయి. మానసిక వేదనకే కాదు కఠినమైన నిర్ణయాలకు కూడా కారణమవుతుంది. చట్టప్రకారం చర్యలు తీసుకుంటారు. మీరంటే ఏమిటో తెలుసుకునేలా చేస్తారు. శాశ్వతంగా విడిపోవడానికి నిర్ణయించుకుంటారు, (ఇది కొంతమందికి మాత్రమే వర్తిస్తుంది, అందరికీ కాదు.) ఇలాంటి కష్టసమయం వచ్చినప్పుడు నన్ను ఆదరించి, అభిమానించి, ఓదార్చే మీ రక్షబంధువు, ఆత్మీయుడు శాశ్వతంగా తిరిగిరాని లోకాలకు వెళ్ళిపోవడం మీ దుఃఖానికి కారణమవుతుంది. ఆప్యాయంగా పలకరించే ఆ గొంతు ఏది ? బాధలు తుడిచివేసే ఆ అమృత హస్తాలు ఏవి ? రక్షసంబంధిత ఆ ఆప్యాయతలు, నిష్కలమైన ప్రేమ ఏమైపోయాయి ? నేను చేసిన మంచి పనులకు, దానధర్మాలకు, చేసిన పూజలకు భగవంతుడు ఇచ్చే ప్రతిఫలం ఇదా ? పూర్వజన్మకృతం ఇంత బలమైనదా ? ఈశ్వరేచ్ఛ ఇంత కఠినంగా ఉంటుందా ? అని పరిపరి విధాలుగా బాధపడతారు. మీ మనసులో బాధలు ఇతరులకు చెప్పుకోవడానికి ఇష్టపడరు. మనం కన్నీళ్ళు పెడితే సమాజం మరింతగా వేధిస్తుందని మీ భావన. అన్ని విషయాల్లో విజయం సాధించి, శక్తిసామర్థ్యాలతో, ఐశ్వర్యంతో, అధికారంతో, పొలిటికల్ పవర్ తో ఈ సమాజానికి సమాధానం చెప్పాలని నిశ్చయించుకుంటారు. అదే కోణంలో మీరు విజయం సాధిస్తారు. పొగిడినవాళ్ళని దూరంగా పెడతారు, విమర్శించినవాళ్ళని దగ్గరగా తీసుకుంటారు. అనంత కాలచక్రం ఎవ్వరి

నిత్య శంకితులు ఏదీ సాధించలేరు.

కోసం ఆగదని గ్రహిస్తారు. కొంతమంది వివాహసంబంధమైన విషయాల్లో పెద్దవాళ్ళను ఎదిరించి, స్వంత నిర్ణయాలు తీసుకుంటారు. మీ ఉద్యోగం, మీ సంపాదన చాలామందికి మీకంటే ఎక్కువ ఇష్టాన్ని కలిగిస్తాయి. వాళ్ళ చూపులు మీ హ్యోండ్ బ్యాగ్ మీదనే ఉన్నాయని గ్రహించండి. మీ తెలివితేటల్ని, ధైర్యాన్ని, శక్తిసామర్థ్యాలను చాలా దర్పంగా, హుండాగా ప్రదర్శించండి. అప్పుడే సమాజం మీకు లొంగుతుంది, వంగి నమస్కారాలు చేస్తుంది. సంతానం లేని వారికి సంతానప్రాప్తి కలుగుతుంది. మీ చేతుల మీదుగా శుభకార్యాలు చేస్తారు. ఈ రాశిలో జన్మించిన స్త్రీలు శనిగ్రహ అనుగ్రహానికి అఘోరపాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



అష్టమూలికా గుగ్గిలం

పూజా కార్యక్రమాలలోనూ, శుక్ర, శని, మంగళవారాలలో ఇంట్లో గుగ్గిలం పొగవేయటం ఉత్తమము. ఇది దుష్టశక్తుల ఉద్వాసన, అపకారం చేసే క్రిమికీటకాదులు నశిస్తాయని సైంటిస్టులు కూడా తెలిపారు. సాధారణంగా ఉపయోగించే గుగ్గిలం కన్నా అష్టమూలికలతో మేళవించిన అష్టమూలికా గుగ్గిలం శ్రేష్ఠమైనది. వ్యాపారసంస్థలలోనూ, వాస్తుదోష పరిహారానికి ఈ గుగ్గిలం పొగ శ్రేష్ఠమైనది. తేడా స్పష్టంగా తెలుస్తుంది. ఇందులో ఆవుపేడ మిశ్రితం కలుస్తుంది. ఇందువల్ల రేడియేషన్ నుండి రక్షణ లభిస్తుంది. ఇందులో విశిష్టత ఇది.

ఆరావళి కుంకుమ

ఆరావళి కుంకుమ లక్ష్మీదేవి పూజకు ప్రత్యేకమైనది. ఆరావళి పర్వత శ్రేణులలో లభించే ప్రత్యేకమైన పూలతో ఈ కుంకుమ తయారు చేయబడుతుంది. కలువ పూలతో మహాలక్ష్మి దేవికి చేసిన హోమ భస్మం కూడా ఇందులో కలుస్తుంది. లక్ష్మీదేవి పూజకు ఈ కుంకుమ శ్రేష్ఠమైనది.

పరిమళ గంధము

ఇది అత్యంత శ్రేష్ఠమైనది. మహాలక్ష్మీదేవి అనుగ్రహము లభిస్తుంది. ఋణాలు తీరుతాయి. రోగాలు పోతాయి. పిల్లలు అభివృద్ధిలోకి వస్తారు. చిన్న గుడ్డముక్క మీద ఈ పరిమళ గంధము ఓ చుక్క వేసి దేవుని విగ్రహమునకు ధరింప చేయవచ్చును. దీపారాధన కుందిలో ఒక చుక్క పరిమళ గంధము వేయాలి. అభిషేకములో కూడా ఉపయోగించ వచ్చు. అక్షింతలతో ఈ పరిమళ గంధాన్ని కాస్త వేసిన శుభప్రదము.

పూజా సామాగ్రి షాపుల వారు సంప్రదించగలరు.

మంచినీటిని ఎప్పుడూ వాయిదా వేయకూడదు.